

இரண்டாம் இடைப்பருவ பொதுத்தேர்வு - 2019

பன்னிரண்டாம் வகுப்பு

Reg.No.

கணக்குப்பதிவியல்

மதிப்பெண்கள்: 45

நேரம்: 1.30 மணி

பகுதி - அ

10 x 1 = 10

- i. சரியான விடையைத் தேர்ந்தெடுத்து எழுதுக:
- கூட்டாண்மை நிறுவனத்திலிருந்து கூட்டாளி விலகலின் போது பகிரந்துதரா இலாபங்கள் மற்றும் நட்டங்கள் கூட்டாளிகளுக்கு இந்த அடிப்படையில் பகிரப்படுகிறது.
 - புதிய இலாபப் பகிர்வு விகிதம்
 - பழைய இலாபப் பகிர்வு விகிதம்
 - ஆதாய விகிதம்
 - தியாக விகிதம்
 - மறுமதிப்பீட்டின் போது, பொறுப்புகளின் அதிகரிப்பு தருவது
 - ஆதாயம்
 - நட்டம்
 - இலாபம்
 - மேற்கண்ட எதுவுமில்லை
 - விலகும் கூட்டாளிக்குரிய தீர்வுத் தொகை உடனடியாக செலுத்தாத போது, அது மாற்றப்படும் கணக்கு
 - வங்கி க/கு
 - விலகும் கூட்டாளியின் முதல் க/கு
 - விலகும் கூட்டாளியின் கடன் க/கு
 - பிற கூட்டாளிகளின் முதல் க/கு
 - முன்னுரிமைப் பங்கு என்பது
 - நிலையான விகிதத்தில் பங்காதாயம் செலுத்துவதற்கான முன்னுரிமையைப் பெற்ற பங்கு
 - கலைப்பின் போது பங்கு முதலை திரும்பப் பெறுவதற்கான முன்னுரிமையைப் பெற்ற பங்கு
 - (i) மட்டும் சரியானது
 - (ii) மட்டும் சரியானது
 - (i) மற்றும் (ii) சரியானது
 - (i) மற்றும் (ii) தவறானவை
 - ஒறுப்பிழப்புச் செய்த பங்குகளை மறுவெளியீடு செய்த பிறகு, பங்கு ஒறுப்பிழப்புக் கணக்கின் இருப்பு மாற்றப்படுவது
 - பொதுக்காப்பு கணக்கிற்கு
 - முதலினக் காப்பு கணக்கிற்கு
 - பத்திர முனைமக் கணக்கிற்கு
 - உபரி கணக்கிற்கு
 - ரூ.7 செலுத்தப்பட்ட, ரூ.10 மதிப்புள்ள பங்கு ஒறுப்பிழப்பு செய்யப்பட்டது எனில், அதன் குறைந்த அளவு மறுவெளியீட்டு விலை
 - ரூ.10
 - ரூ.7
 - ரூ.4
 - ரூ.3
 - சரியான குறியீட்டைப் பயன்படுத்தி பொருத்தமான இணையைத் தேர்ந்தெடுக்கவும்.

A) அழைப்பு நிலுவை	-	i) முன்கூட்டிச் செலுத்திய அழைப்பு பணம்
B) அழைப்பு முன்பணம்	-	ii) வெளியிட்ட பங்குகளை விட அதிகமாக ஒப்பப்பட்டது
C) குறை ஒப்பம்	-	iii) செலுத்தப்பெறாத அழைப்பு பணம்
D) மிகை ஒப்பம்	-	iv) வெளியிட்ட பங்குகளை விட குறைவாக ஒப்பப்பட்டது

	A	B	C	D
a)	(ii)	(i)	(iii)	(iv)
b)	(i)	(ii)	(iii)	(iv)
c)	(iii)	(i)	(iv)	(ii)
d)	(iv)	(ii)	(i)	(iii)
 - இருப்புநிலைக் குறிப்பு, வணிக நிறுவனத்தின் நிதிநிலை பற்றிய _____ தகவல்களை வழங்குகிறது.
 - ஒரு காலக் கட்டத்திற்கு மேலான
 - ஒரு குறிப்பிட்ட நாளுக்குரிய
 - ஒரு குறிப்பிட்ட காலத்திற்கான
 - குறிப்பிட்ட கணக்காண்டிற்குரிய
 - பின்வருவனவற்றில் எது நிதிநிலைப் பகுப்பாய்வின் ஒரு கருவி அல்ல?
 - போக்கு பகுப்பாய்வு
 - பொது அளவு அறிக்கை
 - ஒப்பீட்டு அறிக்கை
 - நிர்ணயிக்கப்பட்ட அடக்கவிலையியல்
 - நிதிநிலை அறிக்கைகள் பகுப்பாய்வின் பின்வரும் எந்த கருவி பல்வேறு ஆண்டுகளுக்கான விவரங்களை பகுப்பாய்வு செய்வதற்கு ஏற்புடையதாகும்?
 - ரொக்க ஓட்ட பகுப்பாய்வு
 - பொது அளவு அறிக்கை
 - ஒப்பீட்டு அறிக்கை
 - போக்கு ஆய்வு

பகுதி - ஆ

II. எவையேனும் 4 வினாக்களுக்கு விடையளி: (வினா எண். 11 கட்டாய வினா)

4 x 2 = 8

11. கூட்டாளி விலகல் என்றால் என்ன?
12. அழைப்பு நிலுவை என்பதன் பொருள் என்ன?
13. ஒரு கூட்டாண்மை நிறுவனத்தின் பாலு, சந்துரு, ஆகாஷ் என்ற கூட்டாளிகள் தங்கள் இலாபம் மற்றும் நட்டங்களை 5:3:2 என்ற விகிதத்தில் பகிர்ந்து வந்தனர். 2018, மார்ச் 31 அன்று ஆகாஷ் என்பவர் கூட்டாண்மையை விட்டு விலகுகிறார். ஆகாஷ் விலகும் நாளன்று, நிறுமத்தின் ஏடுகளில் இருந்த நற்பெயரின் மதிப்பு ரூ.60,000. மாறுபடும் முதல் முறை எனக்கொண்டு, தேவையான குறிப்பேட்டுப் பதிவுகளைத் தருக.
(அ) ஏற்கனவே இருக்கின்ற நற்பெயர் முழுவதையும் போக்கெழுதுவதற்கு கூட்டாளிகள் தீர்மானித்தால்
14. ராஜன் நிறுமம் ரூ.6,00,000 மதிப்புள்ள இயந்திரத்தை வேல் நிறுவனத்திடமிருந்து வாங்கியது. அது பங்கொன்று ரூ.10 மதிப்புகளை முற்றிலும் செலுத்தப்பட்ட பங்குகளை அவர்களுக்கு செலுத்த வேண்டிய தொகைக்காக வழங்கியது. பங்குகளை முகமதிப்பின் நிறுமம் வெளியிட்டால் பதிய வேண்டிய குறிப்பேட்டுப் பதிவுகளைத் தரவும்.
15. கணேஷ் நிறுமத்தின் பின்வரும் தகவல்களிலிருந்து ஒப்பீட்டு வருமான அறிக்கையைத் தயாரிக்கவும்.

விவரம்	2016-17 ரூ.	2017-18 ரூ.
விற்பனை மூலம் பெற்ற வருவாய்	30,000	45,000
இதர வருமானம்	4,000	6,000
செலவுகள்	10,000	15,000
வருமான வரி	30%	30%

பகுதி - இ

III. எவையேனும் 4 வினாக்களுக்கு விடையளி: (வினா எண். 16 கட்டாய வினா)

4 x 3 = 12

16. தியாக விகிதத்திற்கும், ஆதாய விகிதத்திற்கும் இடையே உள்ள வேறுபாடுகள் யாவை?
17. வினோத், கார்த்தி மற்றும் பிரணவ் என்ற கூட்டாளிகள் 2:2:1 என்ற விகிதத்தில் இலாபம் மற்றும் நட்டங்களைப் பகிர்ந்து வந்தனர். 2018 ஏப்ரல் 1 அன்று பிரணவ் என்பவர் கூட்டாண்மையிலிருந்து விலகினார். அவருடைய விலகலின் போது கீழ்க்கண்ட சரிக்கட்டுதல்கள் செய்யப்பட வேண்டும்.
 - i) நிலம் மற்றும் கட்டடத்தின் மதிப்பை ரூ.18,000 அதிகரிக்க வேண்டும்.
 - ii) இயந்திரத்தின் மதிப்பை ரூ.15,000 குறைக்க வேண்டும்.
 - iii) கொடுபட வேண்டிய செலவுகளுக்கு ரூ.8,000 ஒதுக்கு உருவாக்க வேண்டும்.
 - iv) பதிவுறா பொறுப்பு ரூ.8,000 என கண்டறியப்பட்டது.
 - v) வாராக்கடன் ஒதுக்கு ரூ.7,000 ஒதுக்கு உருவாக்க வேண்டும்.
18. A, B மற்றும் C என்ற கூட்டாளிகள் தங்கள் இலாபம் மற்றும் நட்டங்களை 4:3:3 என்ற விகிதத்தில் பகிர்ந்து வந்தனர். 2018, டிசம்பர் 31 அன்று 'A' கூட்டாண்மையை விட்டு விலகுகிறார். விலகலுக்குப் பின் தேவையான சரிக்கட்டுதல்களைச் செய்த பிறகு அவருடைய முதல் கணக்கு ரூ.1,50,000 வரவிருப்பைக் காட்டியது. பின்வரும் நிலைகளில் பதிய வேண்டிய குறிப்பேட்டுப் பதிவுகளைத் தரவும்.
 - a) விலகும் கூட்டாளிக்குச் செலுத்த வேண்டிய தொகை உடனடியாக காசோலை மூலம் செலுத்தப்பட்டது.
 - b) விலகும் கூட்டாளிக்குச் செலுத்த வேண்டிய தொகை உடனடியாக செலுத்தப்படவில்லை
 - c) ரூ.1,00,000 உடனடியாக காசோலை மூலம் செலுத்தப்பட்டது, மீதத்தொகை இன்னும் செலுத்தப்படவில்லை.
19. கிருஷ்ணா நிறுமம் ரூ.10 மதிப்புள்ள 150 பங்குகளை பங்கொன்றுக்கு ரூ.4 இறுதி அழைப்புத்தொகை செலுத்தத் தவறியதால் ஒறுப்பிப்பு செய்தது. அவற்றில் 100 பங்குகளை பங்கொன்று ரூ.9 வீதம் மறுவெளியீடு செய்தது. ஒறுப்பிழப்பு மற்றும் மறுவெளியீட்டிற்கான குறிப்பேட்டுப் பதிவுகளைத் தருக.

20. ராஜ் மற்றும் ராம் நிறுவனத்தின் பின்வரும் தகவல்களிலிருந்து 2019 மார்ச் 31 ம் நாளோடு முடிவடையும் ஆண்டுக்குரிய பொது அளவு வருமான அறிக்கையைத் தயார் செய்யவும்.

விவரம்	ராஜ் நிறுவனம்	ராம் நிறுவனம்
விற்பனை மூலம் பெற்ற வருவாய்	1,00,000	2,00,000
இதர வருமானம்	10,000	30,000
செலவுகள்	70,000	1,20,000

பகுதி - ஈ

- IV. அனைத்து வினாக்களுக்கும் விடையளி:

3 x 5 = 15

21. a) ஒரு கூட்டாண்மை நிறுவனத்தில் X, Y மற்றும் Z என்ற கூட்டாளிகள் தங்கள் இலாபம் மற்றும் நட்டங்களை 5:3:2 என்ற விகிதத்தில் பகிர்ந்து வந்தனர். 2018, டிசம்பர் 31 ஆம் நாளைய இருப்புநிலைக்குறிப்பு பின்வருமாறு:

பொறுப்புகள்	ரூ.	சொத்துகள்	ரூ.
முதல் கணக்குகள்:		கட்டடம்	90,000
X 1,00,000		இயந்திரம்	60,000
Y 80,000		கடனாளிகள்	30,000
Z 40,000	2,20,000	சரக்கிருப்பு	20,000
தொழிலாளர் ஈட்டு நிதி	30,000	வங்கியிருப்பு	50,000
கடனீந்தோர்	20,000	இலாப-நட்ட க/கு	20,000
	2,70,000		2,70,000

'Z' 2019, ஜனவரி 1 அன்று பின்வரும் நிபந்தனைகளுக்குட்பட்டு கூட்டாண்மையிலிருந்து விலகினார்.

- கட்டடத்தின் மீது 10% மதிப்பேற்றம் செய்யப்பட்டது
- சரக்கிருப்பு மதிப்பு 5% குறைக்க வேண்டும்.
- ரூ. 1,000 வாராக்கடன் ஒதுக்கு உருவாக்க வேண்டும்.
- பதிவுறா பொறுப்பு ரூ. 8,000 என கண்டறியப்பட்டது.
- விலகும் கூட்டாளிக்கு தொகை உடனடியாக செலுத்தப்பட்டது.

மறுமதிப்பீட்டு நட்டம் ரூ. 1,000 கூட்டாளிகளின் முதல் கணக்கு மற்றும் விலகலுக்குப் பின் நிறுவனத்தின் இருப்புநிலைக் குறிப்பு தயாரிக்கவும்.

(அல்லது)

- b) குமார் வரையறு நிறுவனம் பங்கு ஒன்றின் மதிப்பு ரூ. 10 வீதம், 20,000 நேர்மைப் பங்குகளை முகமதிப்பில் பொதுமக்களுக்கு வெளியிட்டது. பங்குகளுக்கானத் தொகை கீழ்க்கண்டவாறு செலுத்தப்பட வேண்டும்.

விண்ணப்பதின்போது	ரூ. 3
ஒதுக்கீட்டின் போது	ரூ. 4
முதல் மற்றும் இறுதி அழைப்பின் போது	ரூ. 3

30,000 பங்குகளுக்கான தொகை விண்ணப்பத்தின் போது பெறப்பட்டது. கூடுதலான விண்ணப்பத் தொகை திருப்பி அனுப்பப்பட்டது. குறிப்பேட்டுப் பதிவுகளைத் தருக.

22. a) லலித் வரையறு நிறுவனம் ரூ. 10 வீதம் 30,000 நேர்மைப் பங்குகளை பொதுமக்களிடம் வெளியிட்டது. விண்ணப்பத்தின் போது ரூ. 2, ஒதுக்கீட்டின் போது ரூ. 3, மீதம் தேவைப்படும் போது செலுத்தப்பட வேண்டும். 50,000 பங்குகளுக்கு விண்ணப்பங்கள் பெறப்பட்டன. இயக்குநர்கள் பின்வருமாறு ஒதுக்கீடு செய்தனர்.

10,000 பங்குகளுக்கான விண்ணப்பம் - முழுவதும் ஒதுக்கீடு

35,000 பங்குகளுக்கான விண்ணப்பம் - 20,000 பங்குகள்

[மிகுதித் தொகை ஒதுக்கீட்டில் சரி செய்யப்படும்]

5,000 பங்குகளுக்கான விண்ணப்பம் - ஒதுக்கீடு இல்லை

அனைத்து தொகைகளும் முறையாக பெறப்பட்டன. ஒதுக்கீடு பெறும் வரையிலான குறிப்பேட்டுப் பதிவுகளைத் தருக.

(அல்லது)

b) பின்வரும் தகவல்களிலிருந்து, நிரூபண நிறுமத்தின் போக்கு சதவீதங்களைக் கணக்கிடவும்.

விவரம்	ஆயிரத்தில்		
	முதலாம் ஆண்டு	இரண்டாம் ஆண்டு	மூன்றாம் ஆண்டு
I. பங்கு மூலதனம் மற்றும் பொறுப்புகள்:			
பங்குதாரர் நிதி	500	550	600
நீண்ட காலப் பொறுப்புகள்	200	250	240
நடப்புப் பொறுப்புகள்	100	80	120
மொத்தம்	800	880	960
II. சொத்துக்கள்:			
நீண்ட காலச் சொத்துக்கள்	600	720	780
நடப்புச் சொத்துக்கள்	200	160	180
மொத்தம்	800	880	960

23. a) யாஸ்மின் மற்றும் சக்தி நிறுமத்தின் பின்வரும் தகவல்களிலிருந்து பொது அளவு நிதிநிலை அறிக்கையினைத் தயார் செய்யவும்.

விவரம்	யாஸ்மின் நிறுமம் ரூ.	சக்தி நிறுமம் ரூ.
I. பங்கு மூலதனம் மற்றும் பொறுப்புகள்:		
1. பங்குதாரர் நிதி		
a) பங்கு முதல்	2,00,000	3,00,000
b) காப்பும், மிகுதியும்	50,000	60,000
2. நீண்ட காலப் பொறுப்புகள்:		
நீண்ட காலக் கடன்கள்	1,50,000	1,80,000
3. நடப்புப் பொறுப்புகள்:		
கணக்கு மூலம் செலுத்த வேண்டியவர்கள்	1,00,000	60,000
மொத்தம்	5,00,000	6,00,000
II. சொத்துக்கள்		
1. நீண்ட காலச் சொத்துக்கள்		
a) நிலைச்சொத்துக்கள்	2,00,000	3,00,000
b) நீண்ட கால முதலீடுகள்	50,000	1,20,000
2. நடப்புச் சொத்துக்கள்		
சரக்கிருப்பு	2,00,000	90,000
ரொக்கம் மற்றும் ரொக்கத்திற்குச் சமமானவைகள்	50,000	90,000
மொத்தம்	5,00,000	6,00,000

(அல்லது)

b) அறிவன் நிறுமம் பங்கொன்று ரூ. 10 வீதம் பங்குகளை 10% முனைமத்தில் வெளியிட்டது. விண்ணப்பத்தின் போது ரூ. 2 ஒதுக்கீட்டின் போது ரூ. 3 (முனைமம் உட்பட) முதல் அழைப்பின் போது ரூ. 3 இறுதி அழைப்பின் போது ரூ. 3 எனச் செலுத்தப்பட வேண்டும். பின்வரும் தருணங்களில் பங்குகளை ஒதுப்பிழப்பு செய்வதற்கு தேவையான குறிப்பேட்டுப் பதிவுகளைத் தரவும்.

- 50 பங்குகளை வைத்திருக்கும் மோகன் என்பவர் இரண்டாம் மற்றும் இறுதி அழைப்புத் தொகையை செலுத்தத் தவறியதால் அவருடைய பங்குகள் ஒதுப்பிழப்பு செய்யப்பட்டன.
- 50 பங்குகளை வைத்திருக்கும் மோகன் என்பவர் ஒதுக்கீட்டுத் தொகை, முதல் அழைப்பு, இறுதி அழைப்புத் தொகை செலுத்தத் தவறியதால் அவருடைய பங்குகள் ஒதுப்பிழப்பு செய்யப்பட்டன.
- 50 பங்குகளை வைத்திருக்கும் மோகன் என்பவர் ஒதுக்கீட்டுத் தொகை, முதல் அழைப்புத் தொகை செலுத்தத் தவறியதால் முதல் அழைப்பிற்கு பின் அவருடைய பங்குகள் ஒதுப்பிழப்பு செய்யப்பட்டன.
